

81-82ರವರೆಗೆ ಮಂಜೂರು ಮಾಡಿರುವ ಮನೆಗಳಿಗೆ ಸಹಾಯ ಧನ ಮತ್ತು ಸಾಲ ಎರಡನ್ನು ಪೂರ್ತಿಯಾಗಿ ಬಿಡುಗಡೆ ಮಾಡಲಾಗಿದೆ. 1983-84ನೇ ಸಾಲಿನಲ್ಲಿ ರಾಮದುರ್ಗಕ್ಕೆ 380 ಮನೆಗಳನ್ನು ಮಂಜೂರು ಮಾಡಲಾಗಿದೆ. ಇವುಗಳಿಗೆ ಬೇಕಾದ ಸಹಾಯಧನ 7.60 ಲಕ್ಷ ರೂ. ಹಾಗೂ ಸಾಲ 4.20 ಲಕ್ಷ ರೂ. ಇದುವರೆಗೆ ಬೆಳಗಾಂ ಜಿಲ್ಲೆಗೆ 15 ಲಕ್ಷ ರೂ.ಗಳನ್ನು ಮಂಜೂರು ಮಾಡಲಾಗಿದೆ. ಅದರಲ್ಲಿ ಜಿಲ್ಲಾಧಿಕಾರಿಗಳು 1,48,148 ರೂ.ಗಳನ್ನು ರಾಮದುರ್ಗ ತಾಲ್ಲೂಕಿಗೆ ಬಿಡುಗಡೆ ಮಾಡಿದ್ದಾರೆ. ಬಾಕಿ ಹಣವನ್ನು ವಿಧಾನಮಂಡಲದಿಂದ ಆಯವ್ಯಯದ ಒಟ್ಟುಗೆಯ ನಂತರ ಮಾತ್ರ ಬಿಡುಗಡೆ ಮಾಡಲು ಸಾಧ್ಯ.

ಶ್ರೀ ಎಫ್. ಎ. ಕೊಪ್ಪದ. —ಅಲ್ಲಿ ಮನೆಗಳು ಬೀಳಲಿಕ್ಕೆ ಹತ್ತಿವೆ; ಅವು ಬಿದ್ದರೆ ಅದಕ್ಕೆ ಜವಾಬ್ದಾರರು ಯಾರು ?

ಅಧ್ಯಕ್ಷರು. —ನೀವೆಲ್ಲ ಬಡ್ಜೆಟ್ ಪಾಸ್ ಮಾಡಿಕೊಟ್ಟರೆ ಆ ಬಾಬಿಗೆ ಹಣ ಕೊಡುತ್ತೇವೆಂದು ಹೇಳುತ್ತಾರೆ.

ಶ್ರೀ ಎಫ್. ಎ. ಕೊಪ್ಪದ. —ಎರಡು ಸಾವಿರ ರೂಪಾಯಿಗೂ ಹೆಚ್ಚು ಹಣ ಮಂಜೂರಾದ ಮನೆಗಳು ಬಿದ್ದಿವೆ. ಅದಕ್ಕೆ ಏನು ಪರಿಹಾರ ಕೊಡುವುದಕ್ಕೆ ಬರುತ್ತದೆ ? ಅದಕ್ಕೆ ಒಂದು ಕಾಲಮಿತಿ ಕೊಟ್ಟು ಕಟ್ಟಿಸುವ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎ. ಲಕ್ಷ್ಮೀಸಾಗರ್. —ಮಾನ್ಯ ಸದಸ್ಯರ ಅಭಿಪ್ರಾಯ ತಿಳಿದುಕೊಂಡಿದ್ದೇನೆ. ಆಯವ್ಯಯ ಸಭೆಯ ಅನುಮತಿ ಪಡೆದ ನಂತರ ರಾಮದುರ್ಗ ಕ್ಷೇತ್ರಕ್ಕೆ ಸಂಬಂಧಿಸಿದ ಮನೆಗಳ ಭದ್ರತೆಗೆ ಬೇಕಾದ ಹಣವನ್ನು ಈ ವರ್ಷಕ್ಕೆ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ವಿಷಯ : —ಮೈಸೂರಿನ ತೊಣಚಿಕೊಪ್ಪಲ್ ಬಡಾವಣೆಯಲ್ಲಿ ನಿರ್ಮಿಸಿದ ಮನೆಗಳು

ಪ್ರ. 158 (87) ಶ್ರೀ ಹೆಚ್. ಗಂಗಾಧರನ್ (ಕೃಷ್ಣ ರಾಜ) : —ಮಾನ್ಯ ಕಾನೂನು ಸಂಸ್ಥೆಯ ವ್ಯವಹಾರಗಳ ಹಾಗೂ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ : —

ಅ. 1976ನೇ ಇಸವಿಯಿಂದ ಮೈಸೂರಿನ ತೊಣಚಿಕೊಪ್ಪಲ್ ಬಡಾವಣೆಯಲ್ಲಿ ಕಟ್ಟಲ್ಪಟ್ಟ ಮನೆಗಳ ಸಂಖ್ಯೆ ;

ಆ. ಅವುಗಳಲ್ಲಿ ಕಡಿಮೆ ಆದಾಯ ವರ್ಗ, ಮಧ್ಯಮ ಆದಾಯ ವರ್ಗ, ಹೆಚ್ಚು ಆದಾಯ ವರ್ಗ ಮತ್ತು ಇತರ ಮನೆಗಳ ಸಂಖ್ಯೆ ;
ಮನೆಗಳ ವರ್ಗ

ಆರ್ಥಿಕ ದುರ್ಬಲ ವರ್ಗ
ಕಡಿಮೆ ಆದಾಯ ವರ್ಗ
ಮಧ್ಯಮ ಆದಾಯ ವರ್ಗ
ಹೆಚ್ಚು ಆದಾಯ ವರ್ಗ
ಒಟ್ಟು

ಇ. ಅರ್ಜಿ ಕರೆದಾಗ ಮತ್ತು ಮಂಜೂರು ಮಾಡುವಾಗ ಪ್ರತಿ ಮನೆಯ ಬೆಲೆ ;

ಈ. ಅನೇಕ ಮನೆಗಳು ವಾಸಕ್ಕೆ ಯೋಗ್ಯವಲ್ಲವಾಗಿದೆ ಎಂಬುದು ಗಮನಕ್ಕೆ ಬಂದಿದೆಯೆ ?

ಶ್ರೀ ಎ. ಲಕ್ಷ್ಮೀಸಾಗರ್ (ವಸತಿ ಮಂತ್ರಿಗಳು). —

ಅ. ಪೂರ್ಣಗೊಂಡ ಮನೆಗಳು 993
ನಿರ್ಮಾಣಹಂತದಲ್ಲಿರುವ ಮನೆಗಳು 486

ಒಟ್ಟು 1479

ಅ.	ಪೂರ್ಣಗೊಂಡ ಮನೆಗಳು	ನಿರ್ಮಾಣ ಹಂತದಲ್ಲಿರುವ ಮನೆಗಳು
	602	210
	300	206
	91	70
	—	—
	993	486

ಇ.	1. ಮನೆಗಳಿಗೆ ಅರ್ಜಿ ಕರೆದಾಗ ಇದ್ದ ಬೆಲೆ	ಮೊದಲನೆ ಹಂತ	ಎರಡನೆ ಹಂತ	ಮೂರನೆ ಹಂತ	ರಾಜ್ಯ ಯೋಜನೆ
ಆರ್ಥಿಕ ದುರ್ಬಲ ವರ್ಗ	12,340	8,000	8,000	18,850	
ಕಡಿಮೆ ಆದಾಯ ವರ್ಗ	22,910	18,000	18,000	25,000	
ಮಧ್ಯಮ ಆದಾಯವರ್ಗ	50,000	42,000	42,000	50,000	

2. ಅಂತಿಮ ಸೂಚನೆ ನೀಡಿದಾಗ ಇದ್ದ ಬೆಲೆ				
	ಮೊದಲನೆ ಹಂತ	ಎರಡನೆ ಹಂತ	ಮೂರನೆ ಹಂತ	ರಾಜ್ಯ ಯೋಜನೆ
ಆರ್ಥಿಕ ದುರ್ಬಲ ವರ್ಗ	18,600	18,100	ಮನೆಗಳು	ನಿರ್ಮಾಣ ಹಂತ
ಕಡಿಮೆ ಆದಾಯ ವರ್ಗ	32,700	21,900	ದಲ್ಲವೆ	ನಿರ್ಮಾಣ ಪೂರ್ಣ
ಮಧ್ಯಮ ಆದಾಯವರ್ಗ	50,100	49,500		ಗೊಂಡ ಮೇಲೆ ಬೆಲೆ ನಿಗದಿ ಪಡಿಸಲಾಗುವುದು

ಈ. ಇಲ್ಲ.

ಕಂಟ್ರಾಕ್ಟರ್‌ಗಳು ಮನೆ ಕಟ್ಟಲು ಅರ್ಜಿಗಳನ್ನು ಕರೆಯುತ್ತಿದ್ದ ಸಮಯದಲ್ಲಿ ಒಂದು ಬೆಲೆಯನ್ನು ಕೇಳುತ್ತಾರೆ; ಮನೆ ಕಟ್ಟಿದ ಮೇಲೆ ಇನ್ನೊಂದು ಬೆಲೆ ಕೇಳುತ್ತಾರೆ. ಇದಕ್ಕೆ ಮುಖ್ಯ ಕಾರಣ, ಮನೆ ಗಳನ್ನು ಕಟ್ಟುತ್ತ ಕಂಟ್ರಾಕ್ಟರುಗಳು ಎಸ್.ಆರ್. ರೇಟಿಗಿಂತ ಜಾಸ್ತಿ ಹಣ ಕೇಳುವುದು, ಎರಡನೆಯದು, ನೀರು ಸರಬರಾಜು ಮತ್ತು ಒಳಚರಂಡಿ ಮಾಡತಕ್ಕವರು ಮೊದಲು ಹಾಕಿದಂತಹ ಎಸ್ಟಿಮೇಟ್ ಪ್ರಕಾರ ಕೆಲಸ ಮಾಡುವುದಕ್ಕೆ ನಂತರ ಅವರು ಒಪ್ಪಿಕೊಳ್ಳುವುದಿಲ್ಲ, ಹೀಗಾಗಿ ಇವರ ಬೆಲೆ ಕೂಡ ಜಾಸ್ತಿ ಯಾಗುತ್ತದೆ. ಇತರ ಮುಖ್ಯ ಕಾರಣಗಳು ಎಂದರೆ, ಸಿಮೆಂಟ್ ಸರಿಯಾಗಿ ಸಿಗದೆ ಇರತಕ್ಕದ್ದು ಮತ್ತು ಎಲೆಕ್ಟ್ರಿಫಿಕೇಷನ್ ಮಾಡತಕ್ಕದ್ದರಲ್ಲಿ ತಡವಾಗತಕ್ಕದ್ದು ಎಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಹೆಚ್. ಗಂಗಾಧರನ್.—ರಾಜ್ಯದ ಯೋಜನೆಯಲ್ಲಿರತಕ್ಕ ಮನೆಗಳನ್ನು ಕಟ್ಟುವುದಾಗಿ ಹೇಳಿದ್ದೀರಿ. ಉಳಿದದ್ದನ್ನು ಹುಡ್ಕೋ ಸಹಾಯದಿಂದ ಮಾಡುವುದಾಗಿ ಹೇಳಿದ್ದೀರಿ. ಆ ಪ್ರಕಾರ ತೋಣಚಿ ಕೊಪ್ಪಲೆ ಬಡಾವಣೆಯಲ್ಲಿ ಯಾವ ವರ್ಷದ ಮನೆಗಳನ್ನು ಕಟ್ಟಲು ಪ್ರಾರಂಭ ಮಾಡಿದೀರಿ ಮತ್ತು ಕೆಲಸ ಪೂರ್ಣವಾದದ್ದು ಯಾವಾಗ? ಈಗ ಬೆಲೆ ಜಾಸ್ತಿಯಾಗುತ್ತದೆಂದು ಹೇಳಿದೀರಿ. ಆದರೆ ಅರ್ಜಿ ಕರೆಯ ತಕ್ಕ ಕಾಲದಲ್ಲಿ ಕೆಲಸವನ್ನು ಕೊಟ್ಟು ಇಷ್ಟು ದಿವಸಕ್ಕೆ ಕೆಲಸವನ್ನು ಮುಗಿಸಬೇಕೆಂದು ಮಾಡಿರಲಿಲ್ಲವೆ? 12 ಸಾವಿರ ರೂಪಾಯಿಗಳಿಗೆ ಮನೆ ಕಟ್ಟಿಕೊಡುತ್ತೇವೆಂದವರು ಈಗ 18 ಸಾವಿರ ರೂಪಾಯಿ ಆಗುತ್ತದೆಂದರೆ ಹೇಗೆ? ಎಂ.ಐ.ಜಿ. ಮನೆ 50 ಸಾವಿರದಿಂದ 60 ಸಾವಿರ ರೂಪಾಯಿ ಆಗುತ್ತದೆ ಎಂದರೆ ಹೇಗೆ? ಯಾವ ರೀತಿ ಯೋಜನೆ ಮಾಡಿದೀರಿ? ಯೋಜನೆ ತಯಾರಿಸಿದ ಇಂಜಿನಿಯರ್ ಯಾರು?

ಶ್ರೀ ಎ. ಲಕ್ಷ್ಮೀಸಾಗರ್.—ತೋಣಚಿಕೊಪ್ಪಲಿನಲ್ಲಿ 3 ವರ್ಷದೊಳಗೆ ಮನೆ ಕಟ್ಟಿದ್ದೇವೆ. ಹುಡ್ಕೋ ಯೋಜನೆ ಪ್ರಕಾರ ಸ್ವೀಂ ಪ್ರಾರಂಭವಾದ ಎರಡು ವರ್ಷದೊಳಗೆ ಕಟ್ಟಬೇಕೆಂದು ಇದೆ. ಸ್ವಲ್ಪ ಹೆಚ್ಚು ಕಡಿಮೆ ಕೆಲಸ ನಡೆದಿದೆ. ಬೆಲೆ ಏತಕ್ಕೆ ಜಾಸ್ತಿ ಆಯಿತು ಎಂಬುದಕ್ಕೆ ಉತ್ತರಿಸಿದ್ದೇನೆ. ಇದನ್ನು ಬಿಗಿ ಮಾಡುವುದಕ್ಕೆ ಅವಕಾಶ ಇದೆ. ಈ ಸಂಬಂಧದಲ್ಲಿ ನಾನು ತೋಣಚಿಕೊಪ್ಪಲಿಗೆ ಹೋಗಿ ಬಂದಿದ್ದೇನೆ. ಮತ್ತು ಅಲ್ಲಿ ಕೆಂಡುಬರತಕ್ಕ ಲೋಪದೋಷಗಳನ್ನು ನೋಡಿದ್ದೇನೆ, ಇದನ್ನು ಬಿಗಿಗೊಳಿಸಿ ದರದಲ್ಲಿ ವತ್ಸಾ ಆಗುವುದನ್ನು ಆದಷ್ಟು ಕಡಿಮೆ ಮಾಡಬೇಕೆಂಬ ಅಭಿಪ್ರಾಯವನ್ನು ಒಪ್ಪುತ್ತೇನೆ. ಮತ್ತು ಇದರ ಬಗ್ಗೆ ಈಗಾಗಲೇ ಕಾರಕ್ರಮ ತೆಗೆದುಕೊಂಡಿದ್ದೇವೆಂದು ಹೇಳುತ್ತೇನೆ.

ಶ್ರೀ ಹೆಚ್. ಗಂಗಾಧರನ್.—ಅಲ್ಲಿ ಕಟ್ಟಿರತಕ್ಕ ಮನೆಗಳು ವಾಸಕ್ಕೆ ಯೋಗ್ಯವಾಗಿಲ್ಲವೆಂದು ತಿಳಿದು ಬಂದಿದೆ. ಏಕೆಂದರೆ, ಅಲ್ಲಿ ತಿರುಗಾಡುವ ಜಾಗ 3 ಅಡಿ ಎತ್ತರ ಇದೆ, ಕೆಳಗಡೆ ಮನೆ ಇದೆ. ಮೇಲೆ ನಿಂದ ನೀರು ಬಂದರೆ ಹೋಗುವುದಕ್ಕೆ ಒಳಚರಂಡಿ ವ ವಸ್ತು ಮಾಡಿಲ್ಲ ಮತ್ತು ರಸ್ತೆಗಳು ಆಗಿಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.—ಅಲ್ಲಿ ನಾವು ಕಟ್ಟಿರತಕ್ಕ ಮನೆಗಳು ವಾಸಕ್ಕೆ ಯೋಗ್ಯವಾಗಿವೆ. ನೀವು ಹೇಳತಕ್ಕ ಮನೆಗಳು ಹೌಸಿಂಗ್ ಬೋರ್ಡಿನವರು ಕಟ್ಟಿದ್ದು ಅಲ್ಲ.

ಶ್ರೀ ಹೆಚ್. ಗಂಗಾಧರನ್.—ಹಾಗಾದರೆ ಅವು ಯಾರಿಗೆ ಸೇರಿದವು? ಯಾರು ಕಟ್ಟಿದ್ದು? ಆ ಬಗ್ಗೆ ಸಾರ್ವಜನಿಕರಿಂದ ದೂರು ಕೇಳಬರುತ್ತಿದೆ. ಲೇಔಟ್ ಮಾಡದೆ, ಬೇಸಿಕ್ ಆಮೆನಿಟೀಸ್ ಕೊಡದೆ ಮನೆಗಳನ್ನು ಕಟ್ಟುತ್ತಿದ್ದಾರೆ. ಒಳಚರಂಡಿ ವ ವಸ್ತು ಇಲ್ಲ, ನೀರು ಇಲ್ಲ. ಕಟ್ಟಿದ ಮನೆಗಳು ಸೋರು ತ್ತಿವೆ. ಲೇಔಟ್ ಮಾಡದೆ ಇರುವುದಕ್ಕೆ ತಿರುಗಿ ಹಣ ಕೊಡುವುದಕ್ಕೆ ಸಾಧ್ಯವೆ? ಬಡವರಿಗೆ ಏಕೆ ಗೋಳು ಉಂಟು ಮಾಡುತ್ತೀರಿ?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಸದಸ್ಯರು ಹೇಳಿದ ವಿಚಾರವನ್ನು ನೋಡಿದ್ದೇನೆ. ಆ ಮನೆಗಳು ಹಿಂದೆ ಮೈಸೂರು ಸಿಟಿ ಇಂಪ್ರೂವ್‌ಮೆಂಟ್ ಬೋರ್ಡಿನವರು ಕಟ್ಟಿರತಕ್ಕವು. ಈಗ ಅವು ಗಳ್ಳದ್ದುರಸ್ತಿ ಕೆಲಸವನ್ನು ಹೇಗೆ ಮಾಡಬೇಕೆಂಬುದು ಬೇರೆ ಪ್ರಶ್ನೆ, ಇಲ್ಲಿರತಕ್ಕದ್ದು ತೋಚಿಕೊಪ್ಪಲಿಗೆ ಮಾತ್ರ ಸಂಬಂಧಪಟ್ಟದ್ದು. ನೀರು ಮತ್ತು ಒಳಚರಂಡಿ ವ್ಯವಸ್ಥೆ ಬಗ್ಗೆ ಹೇಳಿದ್ದಾರೆ. ನಾವು ಕಟ್ಟತಕ್ಕ ಮನೆ ಪೂರೈಸಿ ಕೊಡುವುದಕ್ಕೆ ಮುಂಚೆ ಬೇಗ ಎಲ್ಲ ಕಾರ್ಯಕ್ರಮವನ್ನು ಮುಗಿಸಿ ಕೊಡುತ್ತೇವೆಂಬ ಭರವಸೆ ಕೊಡುತ್ತೇನೆ. ಟ್ರಸ್ಟ್ ಬೋರ್ಡಿನವರು ಕಟ್ಟಿರತಕ್ಕ ಮನೆಗಳ ವಿಚಾರದಲ್ಲಿ ಬೇರೆ ಪ್ರಶ್ನೆ ಹಾಕಿದರೆ ವಿಚಾರ ಮಾಡುತ್ತೇನೆ.

ವಿಷಯ:— ಗದಗಿನಲ್ಲಿ ರಿಮ್ಯಾಂಡ್ ಹೋಂ ಬಂದಾದ ಬಗ್ಗೆ ಹಾಗೂ ಕಟ್ಟಡದ ಬಾಡಿಗೆಯ ವಿಚಾರದಲ್ಲಿ—

ಪ್ರ. 159 (88) ಶ್ರೀ ಜಿ. ಎಸ್. ದೊಡ್ಡಮೇಟೆ (ರೋಣ) ಮುನ್ಯ ಸಮಾಜ ಕಲ್ಯಾಣ ಮಂತ್ರಿ ಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವವರೆ:—

ಅ. ಧಾರವಾಡ ಜಿಲ್ಲಾ ಗದಗದಲ್ಲಿಯೇ ರಿಮಾಂಡ್ ಹೋಮನ್ನು ಬಂದು ಮಾಡಿ ಸದರಿ ಕಟ್ಟಡ ವನ್ನು ಬೇರೊಂದು ಸಂಸ್ಥೆಗೆ ಬಾಡಿಗೆ ಕೊಟ್ಟಿದ್ದು ನಿಜವೆ?

ಆ. ಹಾಗಿದ್ದಲ್ಲಿ ಸದರಿ ಕಟ್ಟಡವನ್ನು ಬಾಡಿಗೆಗೆ ಎಂದು ಯಾರಿಗೆ ಮತ್ತು ಎಷ್ಟು ಬಾಡಿಗೆಗೆ ಕೊಡಲಾಯಿತು?

ಇ. ಬಾಡಿಗೆಯನ್ನು ಗೊತ್ತುಪಡಿಸಿದಾಗ ಅನುಸರಿಸಿದ ಕ್ರಮಗಳೇನು?

ಈ. ಗದಗ ರಿಮಾಂಡ್ ಹೋಂ ಬಂದಾಗಿರುವುದರಿಂದ ದಾರಿ ತಪ್ಪಿದ ಮಕ್ಕಳಿಗೆ ಹಾಗೂ ಪಾಲಕರಿಗೆ ತೊಂದರೆಯಾಗುತ್ತಿರುವ ಬಗ್ಗೆ ಸರಕಾರಕ್ಕೆ ದೂರುಗಳು ಬಂದಿವೆಯೆ?

ಉ. ಹಾಗಿದ್ದಲ್ಲಿ ಸರಕಾರದವರು ಈ ದಿಶೆಯಲ್ಲಿ ಕೈಗೊಂಡ ಕ್ರಮಗಳೇನು?

ಶ್ರೀಮತಿ ಚಂದ್ರಪ್ರಭಾ ಅರಸು (ಸಮಾಜ ಕಲ್ಯಾಣ ಹಾಗೂ ರೇಷ್ಮೆ):—

ಅ. ಹೌದು.

ಆ. ಸದರಿ ಕಟ್ಟಡವನ್ನು ತಾತ್ಕಾಲಿಕವಾಗಿ ಬಾಡಿಗೆ ಮೇರೆಗೆ ತಿಂಗಳಿಗೆ 300-00 ರೂ. ಗಳಂತೆ ಹುಳಿಕೋಟೆ ಎಜುಕೇಷನ್ ಸೊಸೈಟಿ, ಗದಗ—ಬೆಟಗೇರಿ ಇವರಿಗೆ 15-10-81 ರಿಂದ ಕೊಡಲಾಗಿದೆ.

ಇ. ಬಾಲಕೀಯರ ಪ್ರೌಢ ಶಾಲೆಯನ್ನು ನಡೆಸಲು ಕೇವಲ 6 ತಿಂಗಳಿಗೋಸ್ಕರ ವಾದುದರಿಂದ ಸರ್ಕಾರವು ತಿಂಗಳಿಗೆ 300-00 ರೂ. ಗಳಂತೆ ಬಾಡಿಗೆಯನ್ನು ತಾತ್ಕಾಲಿಕವಾಗಿ ನಿರ್ಧರಿಸಿ ಸಂಸ್ಥೆಗೆ ಕೊಡಲಾಯಿತು.

ಈ. ಇಲ್ಲ.

ಉ. ಉದ್ಧವಿಸುವುದಿಲ್ಲ.

ಶ್ರೀ ಜ್ಞಾನದೇವ ದೊಡ್ಡಮೇಟೆ.—ಹುಲಿಕೋಟೆ ಶಿಕ್ಷಣ ಸಂಸ್ಥೆಗೆ ಕೊಡಬೇಕು ಎನ್ನುವ ಉದ್ದೇಶ ದಿಂದಲೇ ಈ ರಿಮಾಂಡ್ ಹೋಮನ್ನು ತೆಗೆದುಹಾಕಲಾಯಿತೇ ಹೇಗೆ?

ಅಧ್ಯಕ್ಷರು.—ರಿಮಾಂಡ್ ಹೋಂ ಶಾಶ್ವತವಾಗಿ ಇರಬೇಕೆಂದು ನಿಮ್ಮ ಅಭಿಪ್ರಾಯವೇ?

ಶ್ರೀ ಜ್ಞಾನದೇವ ದೊಡ್ಡಮೇಟೆ.—ಅದು ಬೇರೆ ಕಡೆಗೆ ಹೋಗಿದೆ. ಹುಲಿಕೋಟೆ ಶಿಕ್ಷಣ ಸಂಸ್ಥೆಗೆ ಕೊಡುವುದಕ್ಕಾಗಿಯೇ ಅದನ್ನು ತೆರವು ಮಾಡಿದ್ದಾರೋ ಹೇಗೆ?

ಶ್ರೀಮತಿ ಚಂದ್ರಪ್ರಭಾ ಅರಸು.—ಧಾರವಾಡ ಜಿಲ್ಲೆಯಲ್ಲಿ ತಲಾ ಒಂದರಂತೆ ಧಾರವಾಡ, ರಾಣಿ ಬೆನ್ನೂರು, ಹುಬ್ಬಳ್ಳಿ ಮತ್ತು ಗದಗಿನಲ್ಲಿ 4 ರಿಮಾಂಡ್ ಹೋಂಗಳಿವೆ. ಸರಕಾರಿ ಜಿಲ್ಲಾ ಪರಿವೀಕ್ಷಣಾಲಯ ಮತ್ತು ಅನುಪಾಲನಾ ಸಂಸ್ಥೆಯನ್ನು ತಮ್ಮ ವಶಕ್ಕೆ ತೆಗೆದುಕೊಂಡನಂತೆ ಒಂದು ಜಿಲ್ಲೆಯಲ್ಲಿ ನಾಲ್ಕು ಪರಿವೀಕ್ಷಣಾ ಗೃಹಗಳ ಅಗತ್ಯ ಇಲ್ಲವೆಂದು ಅರಿತನಂತೆ ಧಾರವಾಡ, ರಾಣಿ ಬೆನ್ನೂರು ಪರಿವೀಕ್ಷಣಾ ಗೃಹಗಳನ್ನು ಮುಂದುವರಿಸಲಾಯಿತು. ಉಳಿದ ಜಿಲ್ಲೆಗಳಲ್ಲಿ ತಲಾ ಒಂದ ರಂತೆ ಪರಿವೀಕ್ಷಣಾ ಗೃಹಗಳಿವೆ, ಗದಗಿನಲ್ಲಿ ಪರಿವೀಕ್ಷಣಾ ಗೃಹದ ಕಟ್ಟಡದ ಬಾಡಿಗೆ ಇದ್ದುದರಿಂದ ಮತ್ತು ಹುಲಿಕೋಟೆ ವಿದ್ಯಾಸಂಸ್ಥೆಯಿಂದ ಮನವಿ ಬಂದಿದ್ದರಿಂದ ಮೊದಲ 6 ತಿಂಗಳಿಗೋಸ್ಕರವಾಗಿ ಹೆಣ್ಣು ಮಕ್ಕಳ ಪ್ರೌಢಶಾಲೆ ತೆರೆಯಲು ತಿಂಗಳಿಗೆ 300 ರೂಪಾಯಿಗಳ ಬಾಡಿಗೆಯಂತೆ ಕೊಟ್ಟಿರುವುದು ನಿಜ, ಸಾಕಷ್ಟು ಮಕ್ಕಳ ಸಂಖ್ಯೆ ಇಲ್ಲದೇ ಇದ್ದುದರಿಂದ ಆ ಸಂಸ್ಥೆಯವರಿಗೆ ಕಟ್ಟಡವನ್ನು ಕೊಟ್ಟಿದೆ. ಯಾರಿಗೇ ಅನಾನುಕೂಲವಾಗಿದೆ ಎಂದು ತಂದೆತಾಯಿಗಳಿಂದಾಗಲೀ ಅಥವಾ ಇತರ ಸಂಬಂಧಪಟ್ಟವರಿಂದಾಗಲೀ ದೂರುಗಳು ಬಂದಿಲ್ಲ. ಮುಂದೆ ಅಲ್ಲಿ ನಮ್ಮದೇ ಪರಿವೀಕ್ಷಣಾಲಯ ಅಥವಾ ಕೈಗಾರಿಕಾ ಘಟಕವನ್ನು ಮಾಡಲು ಕೂಡಲೇ ಕ್ರಮ ತೆಗೆದುಕೊಳ್ಳುತ್ತಿದ್ದೇವೆ. ನಿರ್ದೇಶಕರು, ಮಹಿಳಾ ಮತ್ತು ಮಕ್ಕಳ ಕಲ್ಯಾಣ ಇಲಾಖೆ—ಇವರು ಹುಲಿಕೋಟೆ ವಿದ್ಯಾಸಂಸ್ಥೆಗೆ ಕಟ್ಟಡ